

آداب

یہ آکاش وانی سرینگر ہے -  
اب آپ سید تجمّل اندرابی سے خبریں سنئے

بیڈ لائنز

\*..... بھارت اور نیو زی لینڈ نے تواریخی آزاد تجارتی معاہدے کا کیا اعلان // معاہدے کی رو سے کسانوں ، کاروباریوں ، طلباء اور اختراع کاروں کو تجارت کے لئے مختلف مواقعے ہوں گے فراہم -

\*..... وزیر اعلیٰ عمر عبداللہ کی زیر صدارت جموں میں کابینہ میٹنگ منعقد // // کئی اہم انتظامی اور ترقیاتی معاملات آئے زیر غور۔  
\*..... نائب وزیر اعلیٰ سریندر کمار چودھری کا عوامی شکایات کے ازالے اور خدمات کی بلا خلل فراہمی کو یقینی بنانے پر زور -  
اور  
\*..... وادی کے ممتاز براڈ کاسٹر ، ادیب ، شاعر اور قلمکار عبد الاحد فرہاد کا انتقال // سیاسی ، سماجی و ادبی تنظیموں نے دکھ اور افسوس کا کیا اظہار -

بھارت نیو زی لینڈ

کی کامیابی FTA بھارت اور نیو زی لینڈ نے تاریخی اور باہمی طور پر فائدہ مند آزاد تجارتی معاہدے کے ساتھ تکمیل کر لی ہے۔ وزیراعظم نریندر مودی اور نیو زی لینڈ کے

ن کے ہم منصب کرسٹوفر لکسن نے آج یہ اعلان کیا۔ نریندر مودی نے آج کرسٹوفر لکسن کے ساتھ ٹیلی فون پر بات چیت کی۔ یہ بات چیت اس سال مارچ میں کرسٹوفر لکسن کے بھارت کے دورے کے دوران شروع کی گئی تھی۔ نریندر مودی نے کہا کہ بھارت اور نیو زی لینڈ کے درمیان سے آئندہ پانچ سال میں دوطرفہ تجارت دوگنا ہو جائے گی۔ FTA آزاد تجارتی سمجھوتے اس معاہدے کے بارے میں آج نئی دلی میں نامہ نگاروں کو تفصیلات دیتے ہوئے تجارت و صنعت سے کسانوں، چھوٹے کاروباریوں، طلباء، خواتین اور FTA کے وزیر پیوش گوئل نے کہا کہ FTA اختراع کاروں کو تجارت کیلئے مختلف موقعے فراہم ہوں گے۔ انہوں نے زور دے کر کہا کہ سے دنیا کی جغرافیائی و سیاسی صورتحال کی بڑھتی ہوئی اہمیت کا اظہار ہوتا ہے۔

-----BYTE-----

کابینہ میٹنگ

وزیر اعلیٰ عمر عبداللہ کی صدارت میں جموں میں آج کابینہ میٹنگ منعقد ہوئی - میٹنگ میں کئی اہم انتظامی اور ترقیاتی معاملات زیر غور آئے جن کی تفصیلات آنا باقی ہے - اس میٹنگ میں نائب وزیر اعلیٰ سریندر کمار چودھری ، کابینی وزراء سکینہ ایٹو ، ستیش شرما ، جاوید رانا اور جاوید ڈار کے علاوہ چیف سیکریٹری اٹل ڈلو بھی موجود تھے -

وزیر اعلیٰ

عنوان پر ایک کافی ٹیبل بُک کا Samnvay دریں اثناء وزیر اعلیٰ عمر عبداللہ نے جموں میں اجراء کیا جس میں جموں کشمیر کے ڈیجیٹل بدلاؤ کے سفر کی عکاسی کی گئی ہے۔ اس میں کے اہم Applications and Geoinformatics بھاسکر اچاریہ نیشنل انسٹیٹیوٹ فار سپیس پروجیکٹوں اور تکنیکی دین کا بھی تذکرہ کیا گیا ہے۔ اس کتاب کے رسم اجراء پر اطلاعاتی ٹیکنالوجی کے وزیر ستیش شرما، وزیر اعلیٰ کے صلاحکار ناصر اسلم وانی اور چیف سیکریٹری اٹل ڈلو کے علاوہ دیگر سینئر حکام بھی موجود تھے۔ تقریب سے خطاب کرتے ہوئے وزیر اعلیٰ نے جموں کشمیر میں گورننس کے پیچیدہ چیلنجوں کا اختراعی اور عملی حل نکالنے کی ستائش کی۔ وزیر اعلیٰ نے کہا کہ جموں کشمیر کی منفرد جغرافی اور BISAG-N کے لئے موسمی حالات، ڈیجیٹائزیشن کو دوام بخشنے کا تقاضا کرتے ہیں کیونکہ ٹیکنالوجی جگہ کے قطع نظر عوامی خدمات کی یکساں فراہمی کو یقینی بناتی ہے۔

نائب وزیر اعلیٰ

نائب وزیر اعلیٰ سریندر کمار چودھری نے جموں کشمیر بھر میں عوامی شکایات کے ازالے اور خدمات کی بلا خلل فراہمی کو یقینی بنانے کی ضرورت پر زور دیا ہے۔ انہوں نے اس بات کا اظہار آج سول سیکریٹریٹ جموں میں کئی عوامی وفود سے ملاقات کرتے ہوئے کیا۔ انہوں نے اس بات کا اعادہ کیا کہ سرکار جموں کشمیر کی ہمہ جہت ترقی کے عزم پر کار بند ہے۔ نائب وزیر اعلیٰ نے مزید کہا کہ تمام افسروں کو ہدایت دی گئی ہے کہ لوگوں کے مسائل و مشکلات کو ترجیحی بنیادوں پر حل کرنے کے ساتھ ساتھ خدمات کی موثر فراہمی کو یقینی بنایا جائے۔ ملاقات کے دوران نائب وزیر اعلیٰ نے متعدد وفود سے ملاقات کی جن میں طلباء، روزگار کے خواہشمند امیدوار، کارخانہ دار، تجارتی انجمنوں کے نمائندے، سول سوسائٹی تنظیمیں اور انفرادی سطح پر وفود شامل تھے۔

جاوید احمد ڈار

زراعت کے وزیر جاوید احمد ڈار نے شیر کشمیر یونیورسٹی آف ایگریکلچرل سائنسز اینڈ ٹیکنالوجی جموں کے آڈیٹوریم میں آج کرشی وگیان کیندر اٹاری کے سالانہ زونل ورکشاپ کا افتتاح کیا۔ اس تین روزہ ورکشاپ میں شمالی بھارت سے تعلق رکھنے والے زرعی تحقیق اور توسیع کے اہم شراکت دار شرکت کر رہے ہیں تاکہ کسانوں پر مبنی توسیعی خدمات کو مستحکم کرنے کے لئے بہتر طور طریقے اپنانے کے ساتھ ساتھ مستقبل کی حکمت عملی ترتیب دی جا سکے۔ جاوید احمد ڈار نے اپنے افتتاحی خطبے میں زمینی سطح پر زرعی منظر نامے کو بدلنے نئی دلی کے ڈپٹی ڈائریکٹر جنرل ICAR میں کرشی وگیان کیندروں کی دین کو سراہا۔ تقریب پر ڈاکٹر راجبیر سنگھ اور سکاسٹ جموں کے وائس چانسلر پروفیسر بی این Extension ایگریکلچر ترباٹھی کے علاوہ کئی دیگر حکام بھی موجود تھے۔

NCW

نے ”شکتی اسکالرس ینگ ریسرچ فیلوشپ“ پروگرام کا آغاز کیا NCW خواتین کے قومی کمیشن ہے، جس میں نوجوان، طلباء اور محققین سے درخواستیں طلب کی گئی ہیں کہ وہ بھارت میں خواتین پر اثر انداز ہونے والے معاملات سے متعلق پالیسی پر مرکوز تحقیق کریں۔ فیلوشپ کا مقصد خواتین کی حفاظت اور وقار، صنف پر مبنی تشدد، قانونی حقوق اور انصاف تک رسائی، سائبر حفاظت، صحت و تغذیہ، اقتصادی طور پر اختیارات کی تفویض اور لیبر کی شراکت جیسے اہم شعبوں میں کثیر

ر

## عبدالاحد فرہاد

وادی کے نامور براڈ کاسٹر ، ادیب ، شاعر اور قلمکار عبدالاحد فرہاد جموں میں آج صبح انتقال کر گئے ۔ ان کی میت کو جموں سے سرینگر لایا گیا جس کے بعد ان کی نماز جنازہ آج شام عمر ہیر صورہ میں ادا کی گئی ۔ عبدالاحد فرہاد نے ریڈیو پر اپنی منفرد آواز اور انداز سے سب کو اپنا قائل بنا لیا تھا ۔ وہ ایک ممتاز اور منفرد براڈ کاسٹر ، نیوز ریڈر ، ادیب ، شاعر اور قلمکار ہونے کے ساتھ ساتھ ایک شریف النفس اور خوش اخلاق انسان بھی تھے ۔

## .....Voice .....

ان کے انتقال پر کئی سماجی ، ادبی ، ثقافتی ، سیاسی تنظیموں و اداروں نیز سرکردہ شخصیات نے گہرے صدمے اور افسوس کا اظہار کیا ہے ۔ آکاشوانی سرینگر میں آج ہوئے تعزیتی اجلاس میں عبدالاحد فرہاد کو زبردست خراج عقیدت ادا کرتے ہوئے ان کی گراں قدر خدمات کو یاد کیا گیا اور ان کی جنت نشینی کے لئے دعا کی گئی ۔ تعزیتی اجلاس میں آکاشوانی سرینگر کے سربراہ گربندر سنگھ ، پروگرام شعبے کے سربراہ غلام رسول آخون ، نیوز شعبے کے سربراہ طارق راتھر ، نیوز ایڈیٹر اشفاق شاہ سمیت ادارے کے دیگر اہلکاروں اور نیوز شعبے کے عملے نے بھی شرکت کی ۔

جموں کشمیر کے مفتی اعظم مفتی ناصر الاسلام ، پردیش کانگریس کے صدر طارق حمید قرہ ، سابق مرکزی وزیر پروفیسر سیف الدین سوز ، جموں اینڈ کشمیر اکیڈمی آف آرٹ کلچر اینڈ کی سیکریٹری ہروندر کور اور اکیڈمی کے ایڈیشنل سیکریٹری عدیل سلیم نے بھی Languages عبدالاحد فرہاد کے فوت ہونے پر رنج اور صدمے کا اظہار کیا ہے ۔ جن دیگر شخصیات اور اداروں نے ان کی وفات پر اظہار تعزیت کیا ہے ان میں ادبی مرکز کمراز کے صدر محمد امین بٹ ، سیریکلچر ڈیولپمنٹ ڈیپارٹمنٹ جموں کشمیر کے ڈائریکٹر اعجاز احمد بٹ ، نگینی کلچرل فاؤنڈیشن کے چیرمین انجینئر شبنم بشیر ، احد زرگر میموریل ریسرچ فاؤنڈیشن کے سرپرست خورشید احمد زرگر ، ممتاز براڈ کاسٹر عبدالرحمان بٹ ، پیر زادہ عبدال مہجور ، سرکردہ کشمیری شاعر ڈاکٹر حسرت حسین ، معروف ٹی وی اداکار مشتاق علی احمد خان ، ایمپلائز جوائنٹ ایکشن کمیٹی جموں کشمیر کے صدر فیاض احمد شبنم ، ساگر کلچرل فورم رُکر پٹن کے سرپرست ساگر ندیر ، انجمن صدائے فن راجوار ہندواڑہ کے صدر زائد محمد جمال بانڈے ، بی جے پی لیڈر اور پارٹی کے سٹیٹ ایگزیکوٹیو ممبر محمد امین شاہ ، دائرہ ادب دکن ، مذہبی رہنما مولانا محمد شفیع دکنوی ، بی جے پی جموں کشمیر کے کو میڈیا انچارج ساجد یوسف شاہ اور محفل بہار ادب شاپورہ پلوامہ کے صدر حمید اللہ شاہ شامل ہیں ۔

## خراج

عبدالاحد فرہاد کو خراج عقیدت پیش کرنے کی غرض سے ریجنل نیوز یونٹ سرینگر کی جانب سے تیار کردہ ایک خصوصی پروگرام ہمارے یہاں سے آج رات نو بجے نشر کیا جائے گا ۔

## PODCAST

کی جگہ لینے والے وکست MGNREGA مہاتما گاندھی نیشنل رورل ایمپلائمنٹ گارنٹی ایکٹ بھارت جی رام جی بل 2025 کو صدر جمہوریہ دروپدی مرمو کی طرف سے منظوری دئے جانے کے بعد اب یہ قانون بن گیا ہے ۔ آکاشوانی نیوز سرینگر کی جانب سے وادی کے ایک نامور ماہر اقتصادیات ڈاکٹر اعجاز ایوب کے ساتھ ریکارڈ کئے گئے ایک خصوصی پاڈ کاسٹ میں موجودہ چیلنجوں اور بدلتے زرعی منظر نامے کو دیکھتے ہوئے دیہی علاقوں کی ترقی اور خوشحالی میں

اس نئے قانون کی ضرورت اور افادیت کو اجاگر کیا گیا ہے۔ پاڈ کاسٹ سے ماخذ ایک حصہ سماعت کریں۔

-----BYTE-----

شعبہ خبر کا ترتیب دیا گیا یہ خصوصی پاڈ کاسٹ آکاشوانی سرینگر سے آج رات دس بجے نشر کیا جائے گا۔

BJP

ویر بال دوس کے پروگراموں کو منعقد کرنے کی غرض سے آج بی جے پی ہیڈ کوارٹر ترکوٹہ نگر جموں میں پارٹی کے پردیش صدر اور راجیہ سبھا ممبر ست شرما کی صدارت میں ایک میٹنگ منعقد ہوئی۔ اس پروگرام کی خاص کڑی 26 دسمبر کو بہو فورٹ جموں میں منعقد ہو گی۔ کے Jammu Based Reserved Category Employees Association Kashmir دریں اثناء آج ایک وفد نے اس کے صدر ایل رادھا کی قیادت میں ست شرما سے ملاقات کی جس دوران ان کی دیرینہ ٹرانسفر پالیسی سے متعلق امور پر تبادلہ خیال ہوا۔

پولیس

جموں کشمیر پولیس نے ڈاک بنگلہ سوپور میں نئے فوجداری قوانین کے بارے میں آج ایک پروگرام کا انعقاد کیا۔ سے متعلق ایک اور پروگرام کا اہتمام کیا جس کا Awareness ادھر پولیس نے پلوامہ میں سائبر مقصد لوگوں کو ابھرتے ہوئے سائبر خطرات اور محفوظ ڈیجیٹل کاروائی کے بارے میں باخبر کرنا تھا۔ کے بارے میں De-Addiction اس بیچ سرینگر پولیس نے سوک ایکشن پروگرام کے تحت ڈرگ ایک جانکاری پروگرام منعقد کیا۔ پروگرام میں منشیات کے مضر اثرات اور ڈرگ سے پاک سماج کی اہمیت اجاگر کی گئی۔

سکمز صورہ اجیت کمار ناگپال

سکمز صورہ کے بانی ڈائریکٹر پروفیسر اجیت کمار ناگپال نے سکمز انسٹیچوٹ کو ایک اعلیٰ درجے کا اسپتال قرار دیا ہے۔ آکاشوانی نیوز سرینگر کے ساتھ بات کرتے ہوئے انہوں نے صورہ میڈیکل انسٹیچوٹ کے قیام کے تاریخی پس منظر کے بارے میں بتایا۔

-----Nagpal-----

ڈے

یا ریاضی کا قومی دن منایا جا رہا ہے۔ یہ دن بھارت کے سب سے بااثر اور Mathematics کے یوم پیدائش Ramanujan Srinivasa عالمی سطح پر شہرت یافتہ ریاضی دانوں میں سے ایک کی یاد میں منایا جاتا ہے۔

یہ دن سائنس کے شعبے میں ہونے والی ترقی اور روزمرہ کی زندگی میں ریاضی کی اہمیت کو

۱

---

جاگر کرنے کیلئے تعلیمی اور تحقیقی اداروں نیز تعلیمی فورموں میں منایا جا رہا ہے۔ ریاضی کا قومی دن منائے جانے کی اس پہل کا سال 2011 میں حکومت نے سرکاری طور سے آغاز کیا تھا کی غیر معمولی خدمات کے اعتراف میں 22 دسمبر Ramanujan اور اس شعبے میں سری نواسا کو ریاضی کا قومی دن قائم کیا گیا تھا۔

ہماری ذمہ داری

سماج میں خوشحالی اور لوگوں کے درمیان یکسانیت کو یقینی بنانے کے لئے ضرورت مند افراد کی مدد کرنا انسانیت کا تقاضا ہے۔ وزیر اعظم نریندر مودی کا پیغام۔

.....Byte.....(PM)....

کسی بھی سماج کا آسودہ حال طبقہ اس ضمن میں ایک مثبت اور ٹھوس رول ادا کر سکتا ہے۔ اس بارے میں ایک معروف ٹی وی اداکار حسن جاوید نے آکاشوائی نیوز سرینگر کے ساتھ بات کرتے ہوئے کہا۔

Opening Music

.....Byte.....

Closing Music

اجمیر شریف

راجستھان میں اجمیر شریف درگاہ پر جاری 814 ویں سالانہ عرس کی تقریبات کے موقع پر وزیر اعظم نریندر مودی کی جانب سے حضرت خواجہ معین الدین چشتیؒ کی درگاہ پر چادر چڑھائی گئی۔ اقلیتی امور کے مرکزی وزیر کرن رجیجو، وزیر اعظم کی طرف سے بھیجی گئی چادر چڑھانے کیلئے درگاہ گئے اور انہوں نے مذہبی عقیدت اور روایات کے ساتھ وہاں پر باقاعدہ چادر چڑھائی۔

عرس

وادی کے بلند پایہ ولی کامل حضرت خواجہ حبیب اللہ صاحب اتارؒ کا عرس مبارک کل اور پرسوں یعنی 23 اور 24 دسمبر کو ان کے آستان عالیہ واقع ڈبٹل زینہ کدل میں منایا جا رہا ہے۔ نیشنل کانفرنس کے جنرل سیکریٹری و ایم ایل اے خانیار علی محمد ساگر نے اس عرس مبارک کے پیش نظر زائرین کے لئے معقول اور مناسب انتظامات کی اپیل کی ہے۔ انہوں نے حضرت شیخ بہاؤ الدین گنج بخشؒ نو ہٹہ، حضرت بابا حاجی ادہمی صاحبؒ حول اور حضرت شیخ احمد صاحبؒ تاربل نوا کدل کے سالانہ عرس ہائے مبارک پر بھی سبھی معقول انتظامات بہم رکھنے کی استدعا کی ہے۔

من کی بات

وزیر اعظم نریندر مودی 28 دسمبر کومن کی بات کے اگلے ریڈیو پروگرام میں مختلف موضوعات پر اپنے خیالات کا اظہار کریں گے۔ انہوں نے عوام سے مختلف موضوعات پر تجاویز طلب کیں ہیں۔ یہ تجاویز 26 دسمبر تک ٹول فری نمبر 1800117800 پر بھیجی جا سکتی ہیں۔

Winter

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

----Winter Jingle----

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران ہلکی سے درمیانہ درجے کی بارش اور برف باری کا امکان ہے۔ سرینگر میں آج دن کا زیادہ سے زیادہ درجہ حرارت 9 اعشاریہ 5 ڈگری جبکہ کل رات کا کم سے کم درجہ حرارت 4 ڈگری سیلسیوس ریکارڈ کیا گیا۔ جمونمیں آج دن کا زیادہ سے زیادہ درجہ حرارت 21 اعشاریہ 6 ڈگری جبکہ کل رات کا کم سے کم درجہ حرارت 10 اعشاریہ 4 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 34 منٹ اور غروب آفتاب شام 5 بجکر 27 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔  
خبروں کا اگلا بلٹن آکاشوانی سے  
کل صبح 7 بجکر 45 منٹ پر کشمیری میں نشر ہو گا۔  
ہمیں دیجئے اجازت // خدا حافظ